

**जीवेम टीचर्स ओरियंटेशन**

**माई झुंझुनू न्यूज**। जीवेम समूह की समस्त इकाइयों में शनिवार को नए व पुराने टीचर्स की कार्यशाला आयोजित की गई इस ओरियंटेशन समारोह में बोलते हुए जीवेम समूह के चैयरमैन दिलीप मोदी ने कहा कि मानव संसाधन को सही दिशा में क्रियाशील करना सबसे बड़ा चुनौतीपूर्ण कार्य है। अलग-अलग प्रकृति, प्रतिभा एवं परिवेश से आने वाले छात्रों के व्यक्तिगत निर्माण के साथ-साथ शैक्षणिक प्रगति एवं श्रेष्ठ परिणाम को प्राप्त करने में अध्यापकों की टीम को प्रबंधन के आधुनिकतम टोटल क्रांतिटी के अनुरूप स्वयं को तैयार रखना होगा।

इस अवसर पर जीवेम की तकनीकी टीम द्वारा तैयार किए गए पॉवर प्वाइंट प्रजेन्टेशन को आधुनिकतम संयंत्रों लैपटॉप एवं एल.सी.डी. प्रोजेक्टर की सहायता से बड़ी स्क्रीन पर प्रदर्शित किया गया।

**एसएमएल कॉलेज के डॉ. वी.के.शर्मा प्राचार्य बने**

**माई झुंझुनू न्यूज**। सेठ मोतीलाल (पी.जी.)महाविद्यालय के नये प्राचार्य के रूप में डॉ. वी.के. शर्मा ने 1 जुलाई 2007 को कार्यभार ग्रहण किया। डॉ. वी.के. शर्मा इसी महाविद्यालय में ए.बी.एस.टी. विभाग में गत 25 वर्षों से वरिष्ठ व्याख्याता के रूप में कार्यरत रहे हैं।



**एसपी कार्यालय में सम्पन्न हुई क्राइम मिटिंग आपरेशन गरिमा लागू हुई**

माई झुंझुनू न्यूज। पुलिस अधीक्षक कार्यालय में बुधवार को झुंझुनू सर्किल की क्राइम मिटिंग ग हुई। जिला पुलिस अधीक्षक सचिन मित्तल, अतिरिक्त पुलिस अधीक्षक वीके गौड़ व डीएसपी प्रतापसिंह सेवदा की उपस्थिति में सर्किल के थानाधिकारियों ने आपरेशन गरिमा को सफल बनाने के लिए कार्य योजना तैयार की। इस अभियान का प्रभावी तरीके से संचालन करने व इसकी कार्रवाई की नियमित रिपोर्ट देने के लिए जरूरी बातें बताई गई।

बैठक में वाहन नों के अवैध संचालन, ओवरलोडिंग, तेज गति आदि पर अंकुश लगाने, तस्करी व वाहन चोरी रोकने, गश्त प्रभावी बनाने, सीएलजी को सक्रिय करने आदि पर भी चर्चा हुई। बैठक में शहर कोतवाल राजेंद्र कुमार, सदर थानाधिकारी रामचंद्र मूंड, बगड़ के देवेन्द्र जाखड़, मंडावा के नरेंद्र पूनियां, बिसाऊ

के सुरेंद्र देगड़ा व मलसीसर के एसएचओ राजपाल यादव सहित अन्य थानाधिकारी उपस्थित थे।

**आपरे शन गरिमा क्या है :-**

आपरे शन गरिमा के तहत छात्राओं को बताया जा रहा है कि उनके साथ किसी भी प्रकार की छेड़खानी, बदतमीजी या छींटाकशी होती है तो वे इसके लिए लड़कों की पहचान, कोई वाहन हो तो उसके नम्बर या आशिक मिजाजो का हुलिया अथवा घटना का समय आदि लिखकर अपनी कॉलेज या स्कूल के बॉक्स में डाल दें। बालिका को पहचान गुप्त रखी जायेगी।

अतिरिक्त पुलिस अधीक्षक वी.के.गौड़ ने बताया कि आपरे शन गरिमा के तहत लड़कियों की कॉलेज व स्कूलों के सामने तथा मुख्य रास्तों पर सादी वर्दी में महिला तथा पुरुष पुलिसकर्मियों को तैनात किया जाएगा तथा इस मामले में पुलिस प्रत्येक थाने से रोजाना रिपोर्ट लेंगे

**7-7-7 के संयोग में जीवेम समूह ने अपने बेड़े में 7 नई बसों को जोड़ा**

**माई झुंझुनू न्यूज**। 7-7-7 के शुभ शताब्दी संयोग के शुभ अवसर पर जीवेम समूह ने सात नई बसें जोड़कर अपने बेड़े को और बड़ा बना दिया। उल्लेखनीय है कि इससे पहले 30 बसों का काफिला 30 किलोमीटर की परिधि के क्षेत्र से विद्यार्थियों को आवागमन की सुविधाएं एवं सेवाएं दे रहा था और अब अभिभावकों व विद्यार्थियों की मांग को देखते हुए 7 नई बसें विभिन्न रूट्स पर लगाई गई हैं। जिन्हें मिलाकर जीवेम मण्डल में अब 37 बसों का विशाल बेड़ा बन गया है।

इससे पहले एक सादे समारोह में बालाजी मोटर्स के प्रोपराईटर श्री प्रदीप कस्वां ने झुंझुनू यातायात प्रभारी श्री रमेशचन्द्र शर्मा के कर कमलों से जीवेम समूह के चैयरमैन श्री दिलीप मोदी

को गाड़ियों की चाबियां सौंपी तथा अपनी तरफ से अनेकानेक शुभकामनाएं प्रेषित की। इस मौके पर छात्रावास अधीक्षक कुरद्वाराम धोंवा ने कहा कि जीवेम शेखावाटी का सबसे बड़ा शिक्षण समूह है जिसके पास क्षेत्र का सबसे वृहद बस काफिला है। जीवेम समूह के चैयरमैन दिलीप मोदी एवं समूह के बसों के इंचार्ज राजेंद्र पूनियां ने आज से दो नए रूटों की घोषणा की। जिनमें एक घूमणसर वाया हमीरवास लाम्बा तथा दूसरा चिड़ावा वाया नूनियां गोठड़ा निर्धारित किया गया। इस अवसर पर संस्था के व्याख्याता श्री कुरद्वाराम धोंवा, यतेंद्र सिंह रावण, प्रेम शर्मा व बालाजी मोटर्स के समस्त कर्मचारी उपस्थित थे।

और मॉनीटरिंग करेंगे। नोटिस बोर्ड पर आपरे शन गरिमा की जानकारी लगाई जायेगी तथा विद्यार्थियों को जागृत करने के लिए विद्यालयों तथा महाविद्यालयों में पुलिस के स्वयं जाकर पुलिस की प्रणाली से अवगत करवा रहे हैं। घर से स्कूल तक किसी भी प्रकार की छेड़छाड़ व तानाकशी न हो इसके लिए पुलिस मुस्तेदी से कार्य करेगी इसमें बालिकाओं तथा अभिभावकों के सहयोग की भी आवश्यकता है।

उन्होंने बताया कि आपरे शन गरिमा के तहत विद्यालयों तथा महाविद्यालयों की लड़कियों को लाने व ले जाने वाले ऑटो रिक्शों से टेप तथा उसमें लगे शीशों को हटाया जायेगा। महिला संगठनों को भी अभियान के साथ जोड़ा जायेगा। स्कूल तथा कॉलेज के पास स्थित केन्टीन तथा अन्य दुकानों पर भी नजर रखी जायेगी। निश्चय ही आपरे शन गरिमा सफल होगा तथा शहर की गरिमा बढ़ेगी।

**विश्व शांति व वृष्टिमहायज्ञ शुरू**

चिड़ावा। पर गोजय योग आयुर्वेद अनुसंधान ट्रस्ट गुडगांव के तत्वावधान में वैदिक आश्रम पिपराली के स्वामी सुमेधानन्द सरस्वती महाराज के सानिध्य में गाडाखेड़ा गांव में रविवार से गायत्री मनोकामना विश्वशांति एवं वृष्टिमहायज्ञ की शुरूआत मंत्रोच्चार के साथ हुई। महायज्ञ का शुभारम्भ बहरोड़ के धर्मगिरी महाराज ने दीप प्रज्वलित कर किया। प्रवचन कार्यक्रम में स्वामी सुमेधानन्द सरस्वती ने भारतीय संस्कृति को बढ़ावा देने के लिए मानवीय मूल्यों के संरक्षण पर विशेष जोर दिया।

खानपुर के आचार्य प्रद्युम्न, आचार्य रमफल शास्त्री, बहन पुष्पा शास्त्री, स्वामी कृष्णानन्द सरस्वती ने भी भारतीय संस्कृति व संस्कारों पर विचार व्यक्त किए। तीन माह तक चलने वाले इस महायज्ञ के संयोजक स्वामी कृष्णानन्द सरस्वती ने बताया कि यज्ञ का मुख्य उद्देश्य भारतीय संस्कृति का प्रचार-प्रसार करना, आपसी मतभेद मिटाना एवं समाज को सुसंस्कृत बनाना, जल संकट रूपये की लागत से खंरजा निर्माण का कार्य करवाया जायेगा। खुदानियां में एक लाख रूपये की लागत से पानी की टंकी व पाईप लाइन डालना, भोमपुरा व बड़सरी का बास में एक-एक लाख रूपये की लागत से खंरजा निर्माण, सिरसला में 2 लाख रूपये की लागत से बगीची की चार दीवारी का निर्माण तथा सुलताना में 2 लाख 50 हजार रूपये की लागत से खंरजा निर्माण का कार्य करवाया जायेगा।

**श्रीमती राजे राष्ट्रपति के शपथ ग्रहण समारोह में शामिल हुईं**

जयपुर, 25 जुलाई। मुख्यमंत्री श्रीमती वसुंधरा राजे ने आज बुधवार को नई दिल्ली के सेंट्रल हाल में आयोजित भारत के तेरहवें राष्ट्रपति एवं देश की पहली महिला राष्ट्रपति श्रीमती प्रतिभा पाटिल के शपथ ग्रहण समारोह में भाग लिया।

समारोह में निवर्तमान राष्ट्रपति डॉ. ए.पी.जे. अब्दुल कलाम सहित विभिन्न गणमान्य लोग, सांसदगण, विभिन्न राज्यों के राज्यपाल, मुख्यमंत्री और वरिष्ठ अधिकारीगण भी मौजूद थे।

"क्या हम आने वाले 50 साल वैसे ही गुजारना चाहते हैं जैसे पिछले पचास साल गुजरे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है फैंसला आपका है।" अगर हम समाधान का हिस्सा नहीं है तो हम ही समस्या हैं।" शिव खेडा

**सीजेएम ने जेल में जाना कैदियों के बारे में**

**माई झुंझुनू न्यूज**। मुख्य न्यायिक मजिस्ट्रेट जेपीशर्मा व अन्य अधिकारियों ने शुक्रवार को विचाराधीन कैदियों के मामले में जेल का दौरा किया। वहां जेल उपाधीक्षक चंद्रकांत गोठवाल से विचाराधीन कैदियों को बारे में जानकारी ली। अधिकारियों के समक्ष विचाराधीन कैदियों के 152 मामले रखे गए थे। जेल में सामान्य अपराधों में सजा भुगतने वाला कोई भी कैदी नहीं है। इस पर सीजेएम शर्मा ने डेढ़-दो साल से जेल में रह रहे कैदियों के बारे में स्थिति मालुम करने के लिए जेल प्रशासन को आदेश दिए। उन्होंने कहा कि वास्तविक स्थिति का पता लगाने के लिए पेंडिंग मामलों के त्वरित निस्तारण की कोशिश की जाएगी। अधिकारियों ने महिला बेंक के भी देखा तथा जेल की व्यवस्था पर संतुष्टि जाहिर की। इस अवसर पर सहायक निदेशक अभियोजन रणवीरसिंह, सहायक निदेशक समाज कल्याण विभाग मनफूल सिंह सहित अन्यजन उपस्थित थे।

**ममता सीए बनी**



**माई झुंझुनू डॉट कॉम के मुख्य सलाहकार पीएल हलवाई की सुपुत्री ममता ने सीए परीक्षा में सफलता प्राप्त की है। ममता का विवाह गत 22 जून को ही अमित सिंघानियां सुपुत्र हरिराम सिंघानियां के साथ हुआ। ममता के सीए बनने पर हलवाई एवं सिंघानियां परिवार में खुशी का माहौल है। ममता को माई झुंझुनू डॉट कॉम परिवार की ओर से हार्दिक बधाईएं एवं उज्ज्वल भविष्य की शुभकामनाएं।**

**चिड़ावा में एसपी मित्तल ने ली क्राइम मिटिंग**

**माई झुंझुनू न्यूज**। जिला पुलिस अधीक्षक सचिन मित्तल ने चिड़ावा डीएसपी कार्यालय में क्राइम मिटिंग ली। मिटिंग में डीएसपी राजकुमार चौधरी, चिड़ावा थानाधिकारी नवाब खान, पिलानी सीआई प्रभुसिंह शेखावत व सूरजगढ़ विजेंद्र सिंह पूनियां ने भाग लिया।

करीब दो घंटे तक चली इस मिटिंग में क्षेत्र में कानून व्यवस्था की स्थिति की समीक्षा की गई। एसपी ने अधिकारियों को व्यवस्था में और अधिक सुधार करने, ट्रेफिक व्यवस्था को दुरुस्त बनाने, असामाजिक तत्वों पर कड़ी नजर रखने के निर्देश दिए। इस पर उपस्थित पुलिस कर्मियों से आवश्यक सुझाव भी लिये गये।

**महिलाएं समाजोत्थान पर भी ध्यान दें : सोमानी**

**चिड़ावा, 16 जुलाई।** कस्बे की प्राचीनतम एवं प्रतिष्ठित चिड़ावा कालेज चिड़ावा के अंतर्गत नवनिर्मित गर्ल्स विंग 'लक्ष्मीदेवी सोमानी छात्रा परिसर' व अत्याधुनिक उपकरणों से सुज्जित फिजिक्स लैब का शुभारंभ सोमवार को समारोहपूर्वक किया गया।

प्रवासी उद्योगपति एवं चिड़ावा कालेज प्रबंध समिति के सचिव आरके सोमानी के मुख्य आतिथ्य में आयोजित हुए कार्यक्रम के आरंभ में नवनिर्मित छात्रा परिसर में हवन कार्यक्रम हुआ, जिसके बाद सरस्वती की प्रतिमा की प्राण-प्रतिष्ठा की गई। पंडित सुभाषचंद्र-राजेंद्र शर्मा के आचार्यत्व में आयोजित हुए पूजा अर्चना के कार्यक्रम में कालेज प्राचार्य डा. मुकेश सक्सेना, उप प्राचार्य एलएस श्रीवास्तव, सीपी कुलश्रेष्ठ, ब्रदीप्रसाद भट्टैया सहित अन्य ने हिस्सा लिया।

इस अवसर पर कालेज उप प्राचार्य एलएस श्रीवास्तव, प्रो. केएम मोदी, चंद्रप्रकाश कुलश्रेष्ठ, पीके शर्मा, जीएस गुप्ता, जीआर रूथला, सरिता पंसायी, सुषमा केडिया, वीके शुक्ला सहित स्टाफ के अन्य सदस्य मौजूद थे।

**वरिष्ठ पत्रकार तिवाड़ी को पितृ शोक**

**चिड़ावा, 18 जुलाई।** कस्बे के वरिष्ठ पत्रकार एवं भगवत् जन कल्याण मिशन के प्रणेता प्रभुशरण तिवाड़ी के पिता राधेश्याम तिवाड़ी का बुधवार को निधन हो गया। वे 76 वर्ष के थे तथा करीब एक महिने से बीमार चल रहे थे।

बुधवार दोपहर निकाली गई उनकी अंतिम यात्रा में पूर्व पालिकाध्यक्ष व चिड़ावा प्रेस क्लब सोसायटी के अध्यक्ष रामगोपाल मिश्र, महामंत्री विपुल महमिया, रतनलाल चौरासिया, पत्रकार गोपाल दुस्सा सहित कस्बे के अनेक गणमान्यजनों ने भाग लिया। उधर, महेश नूनियां सहित अनेक लोगों ने तिवाड़ी के निधन पर पूर्व आरपीएस

सुंदरलाल शर्मा, पालिकाध्यक्ष सुरेंद्र गाडिया, ओमप्रकाश पुजारी, सतीश शर्मा ओजटूवाला, पुष्करलाल केडिया, पत्रकार महेश शर्मा धन्ना, गुडविन पल्ल, सामाजिक कार्यकर्ता प्रमोद अरड़ावतिया, व्यापार मंडल अध्यक्ष झंडीप्रसाद हिम्मतारामका, अग्रवाल समाज के जिलाध्यक्ष विमल भगेरिया, युवा अग्रवाल समाज के जिलाध्यक्ष विष्णु चौधरी, पूर्व पार्षद अरूण भगेरिया, युवा वैश्य समाज के जिलाध्यक्ष अनुज भगेरिया, प्रिया होम स्टडी प्रालि के चैयरमैन तेजपाल नूनियां, निदेशक सुरेंद्र सिंही नूनियां व गणमान्यजनों ने भाग लिया। उधर, महेश नूनियां सहित अनेक लोगों ने शोक जताया है।

**मासिक परिचय सम्मेलन सम्पन्न**

**माई झुंझुनू न्यूज**। शहर के अग्रसेन भवन प्रांगण में रविवार को अग्रवाल समाज का 143 वां वैवाहिक परिचय सम्मेलन समाजदेवी दुर्गाप्रसाद गोयनका की अध्यक्षता में सम्पन्न हुआ। प्रचार मंत्री श्यामसुंदर पोद्दार ने बताया कि यह सम्मेलन पिछले 143 माह से लगातार सफलतापूर्वक आयोजित किया जा रहा है।

रविवार को पांच युवकों के नाम पंजीकृत किय गये। महाराज अग्रसेन शिक्षा एवं जन कल्याण ट्रस्ट के अध्यक्ष ताराचन्द गुप्ता ने कहा कि सम्मेलन में समाज के युवक युवतियों की बराबर भूमिका होनी चाहिए। गुप्ता ने कहा कि समाज में गरीब युवतियों के विवाह का खर्च ट्रस्ट उठाने को तैयार है। सम्मेलन में अग्रवाल वैश्य सम्मेलन के अध्यक्ष रामचन्द्र तुलस्यान ने कहा समाज में लड़के कम व लड़कियां शिक्षा के क्षेत्र में ज्यादा बाजी मार रही है। ऐसे में अच्छी पढ़ी-लिखी लड़कियों के रिश्ते करने में भारी दिक्कत पैदा होने लगी है। समाज में पढ़ी-लिखी लड़कियों को उनके अनुरूप रिश्ते नहीं मिल रहे हैं।

इस समस्या के समाधान को खोजने के लिए परिचय सम्मेलन में विधानसभा क्षेत्र के हिसाब से करने होंगे। इस अवसर पर मुख्य रूप से नवरंग लाल राणासरिया, फूलचन्द नांगलिया, अशोक तुलस्यान, विजय रिंगसिया, राकेश कुमार शाह, मुगरीलाल केडिया, ओमप्रकाश टीबड़ा, प्रहलाद राय मित्तल, महावीर प्रसाद सौंथलियां आदि उपस्थित थे।

**जी.बी. मोदी में विद्यार्थी परिषद का शपथ ग्रहण**

**माई झुंझुनू न्यूज**। जी.बी. मोदी उच्च माध्यमिक विद्यालय, झुंझुनू में विद्यार्थियों को कर्तव्यनिष्ठा, सेवा समर्पण, एकाग्रता स्वालंबन व कर्मनिष्ठा के पथ पर अग्रसर करने हेतु विद्यार्थी परिषद का गठन किया गया। इसके अन्तर्गत पुलकित अग्रवाल हैड बॉय, रश्मि प्रेमजानी हैड गर्ल, कौमुदी मिश्रा सांस्कृतिक प्रभारी, अपूर्वी व पूजा क्रापट प्रभारी तथा शाश्वत पाराशर खेल, प्रभारी तथा विपिन कुमार अनुशासन प्रभारी चुने गये। सभी प्रभारी विद्यार्थियों को प्रार्थना सभा में सभी अध्यापक गणों व विद्यार्थियों के समक्ष प्राचार्य श्री एस.एस. कुकरेती द्वारा निष्पक्षता व ईमानदारी से अपनी जिम्मेदारी का निर्वहन करने की शपथ दिलवाई गई। विद्यालय परिवार विद्यार्थी परिषद एवं समस्त विद्यार्थियों के उज्ज्वल भविष्य की कामना करता है।

**सुख दुख और आनन्द**

समस्त जीवन संसार का अंश है और इसका संबंध भी संसार से है। जीवन का रहस्य उसकी सक्रियता में है। संसार सागर में यह अनवरत बहता ही रहता है। इसमें सुख दुख मन की जल रूपी तरंगे हैं। किनारे पर रहने वाले कभी तैरना नहीं सीख सकते। पानी में तैरने वाले ही सुख दुख के रहस्य का अनुभव कर पाते हैं। इस क्रिया कलाप में जिसके मन को इन्द्रिय विषय रूपी अनुभव अनुकुल वह सुख और जो जिसके प्रतिकुल वह दुख की श्रेणी में माना जाता है। अर्थात् सतह पर जीना सुख दुख की लहरों में उतरना है, गहरे पानी में बैठना, आनन्द से ओत-प्रोत होना है। सुख दुख का अपवाद ही आनन्द है। जीवन में इन्द्रिय निग्रह, परस्पर प्रेम संबंध, त्याग समर्पण, अपनत्व, करुणा, सहनशक्ति, धैर्य, और विश्वास से ही अन्तरात्मा की दाह दूर होकर आनन्द की प्राप्ति हो सकती है। जग में रोता निश दिन, पर अपना दुख न रूला पाये जग के सुख को अपना समझे, सुखियों से मन आहत न हो पावे।

**नन्दलाल तुलस्यान मुम्बई प्रवासी**

